

عہد رسالت میں ذرائع ابلاغ کے منفی ہتھکنڈے

ڈاکٹر غلام شبیر

استاذ شعبہ صحافت اسلامیہ یونیورسٹی، بہاولپور
ابلاغ کو انسانی تعلقات میں بنیادی اہمیت حاصل ہے۔ قومی ثقافت، تہذیب اور روایات کو
ذرائع ابلاغ کی مدد سے ایک سے دوسری نسل میں منتقل کیا جاتا ہے خود معاشرہ کا وجود بھی ابلاغ کا
مرہون منت ہے۔

لفظ ابلاغ دراصل انگریزی لفظ Communication کا اردو ترجمہ ہے۔ انگریزی کا یہ
لفظ لا طینی زبان کے CommuniCare یا CommuniCare سے اخذ کیا گیا ہے جس کے معنی
اشترائک پیدا کرنا یا حصہ دار ہانا، ابلاغ کا لفظ بلغ سے ہنا ہے جس کے معنی پھیلانا اور پہنچانا کے ہیں۔
رانٹ چارلس اس کی تعریف یوں کرتے ہیں۔

کمیکیشن کا مطلب پیغام کو ایک جگہ سے دوسری جگہ پہنچانا ہے۔ ابلاغ کے اس عمل میں اہم
کردار اور ذریعہ خود انسان ہے جو اپنے تجربات اور مشاہدات و ضروریات کے مطابق اطلاع کا مفہوم
سمجھ کر اسے آگے منتقل کرتا ہے۔ (۱)

اسلامی نقطہ نظر میں ابلاغ کی اصطلاح : ابلاغ اور بلغ کا مفہوم اسلام کا
مکمل پیغام بالعموم اور عقائد و اخلاقیات کی بنیادی باتیں بالخصوص تمام لوگوں تک پہنچانا اس کے مطابق
انسان کی ذہن سازی کر کے اسلامی احکام کے مطابق پاک صاف کرنا اور اللہ اور اس کے تمام رسولوں
کی محبت کا جذبہ دلوں میں پیدا کرنا۔ (۲)

قرآن کریم میں اسی مفہوم میں تبلیغ کا لفظ بھی آیا ہے اس لئے تبلیغ کا ہم معنی لفظ دعوة بھی ہے
۔ جس کے معنی بلاںے اور پکارنے کے ہیں۔ آنحضرت ﷺ نے اپنی زندگی میں تبلیغ اسلام کے دوران
لوگوں کو دعوت عام دیتے ہوئے دنیا کی تمام اقوام کو برابری اور مساوات کا درس دیا۔ ہادی برحق ﷺ نے تبلیغ کیلئے عربی بھی کی تخصیص نہیں فرمائی۔

انسانی معاشرہ میں ابلاغ کا عمل : ماہرین ابلاغ عالمہ کے نزدیک ابلاغ
زبان کا محتاج نہیں ہوتا۔ بلکہ دو افراد کا ایک دوسرے کے نقطہ نظر کو سمجھ لینا ابلاغ کہلاتا ہے۔ یہ عمل
اشاروں، تصویریوں اور مختلف آوازوں کے ذریعے افراد کے درمیان ہو سکتا ہے۔ ابلاغ کے عمل میں
جاندار کے علاوہ بے جان اشیاء سے بھی بھرپور مددی جا سکتی ہے۔ ابلاغ کے عمل سے کوئی ذی شعور متاثر

ہوئے بغیر رہ نہیں سکتا آج کے دور میں آبادی کے پھیلاو صفتی اور تجینکی ترقی کی بدولت انسانی معاشرہ میں ابلاغی عمل ناکافی ثابت ہوا تو ابلاغ عامہ کے بڑے بڑے ذرائع ظہور پذیر ہوئے۔ اخبارات، ریڈیو، ٹیلی ویژن، فلم، مواصلاتی سیارے اور امدادی نے معلومات، اطلاعات اور تفریح کی فراہمی کیلئے ایسے عوامل پیدا کئے کہ دنیا میں سمٹ کر رہ گئی ہیں اب پوری دنیا ایک گلوبل کرنبے کی شکل اختیار کر گئی ہے۔ ان ذرائع کے کام کے دو پہلو ہیں ایک اطلاع دینا اور دوسرا ان کی آراء کا انعقاد کرنا۔ ان ذرائع کا کام یہیں ختم نہیں ہو جاتا بلکہ لوگوں کو شعور دینا اور تربیت کرنا بھی ان کے فرائض میں شامل ہے۔ ابلاغ عامہ ہو یا کوئی اور اصطلاح اس کے دونوں پہلو ہی روشن اور تاریک ہیں یہ انسان پر محصر ہے کہ وہ ابلاغ عامہ سے کون سا تاثر لیتا ہے۔ ممکن ہے ابلاغ عامہ کو مخالف کے خلاف متفق پروپیگنڈہ کے طور پر استعمال کیا جائے۔

موجود دور میں ابلاغ عامہ کی اہمیت کے اعتبار سے غور کیا جائے تو ابلاغ عامہ کے ذرائع قومی ضروریات اور مقاصد کے مطابق ظہور میں آتے ہیں۔ یہ انتہائی موثر اور فعل کام کرتے ہیں مثلاً پریس نہ صرف معلومات کی فراہمی اور راہنمائی کا فریضہ انجام دیتا ہے۔ بلکہ یہ عوام کا انگریز اور ان کے حقوق کا امین بھی ہوتا ہے۔ ریڈیو، ٹیلی ویژن، فلم اور امدادی ابلاغ کے ایسے ذرائع ہیں جو عوام کے اذہان پر اثر انداز ہوتے ہیں۔ یہ ذرائع خود کو قومی و ملکی معاملات میں عمل اشریک سمجھتے ہیں۔ ابلاغ کے یہ ذرائع زندگی کے مختلف شعبوں میں وقوع پذیر ہونے والے واقعات کی رفتار کے ساتھ ساتھ چلتے ہیں۔

ابلاغ کے مثبت اور منفی پہلو: آج کی دنیا میں ابلاغ کو انتہائی اہمیت حاصل ہے۔ اس کا عمومی اثر متفقی ہی ہے۔ ذرائع ابلاغ میں پروپیگنڈہ دراصل نفسیاتی جنگ کا ہتھیار ہے۔ دشمن کا مقصد یہ ہوتا ہے کہ پروپیگنڈہ کے ذریعے خوف اور بہجان کی کیفیت پیدا کر کے فردی اجتماع کے رویے میں حسب خواہش تبدیلی لائی جائے۔ ہنی تاؤ کی اس کیفیت کو انگریزی میں نفسیاتی جنگ اور جدید عربی اصطلاح میں الحرب النفسية کہا جاتا ہے۔ (۳)

نفسیاتی جنگ میں توپ و تفنگ استعمال نہیں ہوتے بلکہ یہ جنگ ذرائع ابلاغ کے ذریعے لڑی جاتی ہے۔ موجودہ دور میں ۸۰% جنگ پروپیگنڈہ کے بل بوتے پر جیتی جاتی ہے۔ دنیا میں پروپیگنڈہ پر خوب رقم خرچ کی جاتی ہے اور اس سے وہ متاثر حاصل کئے جاتے ہیں جو عملی جنگ سے حاصل نہیں ہوتے۔ ابلاغ عامہ کے ذریعے پروپیگنڈہ کی غرض و غایت مدقابل کو ہنی شکست سے دوچار کر کے اس کے حوصلے پست کرنا ہوتا ہے۔ (۴)

پروپیگنڈہ کی تہہ میں نظریاتی، معاشی، سیاسی مفادات اور احساس کمتری پیدا کرنے کے عوامل

کار فرماتے ہیں۔ یہ ایک بھر پور جنگ ہوتی ہے مگر آتشیں الٹ کے بغیر لڑی جانے کے سب اسے ”سرد جنگ“ کا نام دیا جاتا ہے۔ پروپیگنڈہ بذات خود اچھا یا برا نہیں ہوتا۔ مقاصد اور طریقہ کار کا حسن و نقصہ اسے ثبت یا منفی بنا دیتا ہے۔ ذرائع ابلاغ میں پروپیگنڈہ کی اصطلاح ۱۹۷۲ء میں پہلی دفعہ ایک عیسائی مشن کے لیے استعمال ہوئی جو روم سے باہر تبلیغ مقاصد کے لیے گیا تھا۔ وہاں کی حکومت ان عیسائیوں کے خلافانہ خیالات کی تشبیہ سے خائف تھی۔

ندبی حوالہ سے بھی پروپیگنڈہ کا وجود قدیم تر ہے۔ شیطان نے پروپیگنڈہ کے تھیار سے ہی حضرت آدم اور ان کی بیوی حضرت حوا کو اس شجر ممنوعہ سے پھل کھانے پر آمادہ کیا جس سے اللہ تعالیٰ نے انہیں منع فرمایا تھا۔

پروپیگنڈہ اور نفیاتی جنگ کے شواہد قبل از اسلام تاریخ سے بھی ملتے ہیں۔ قبل کے سردار ان اور عمالک دین دشمنوں میں فتنہ انگیز یاں کرنے آپس میں پھوٹ ڈالنے، دوسروں کے لیے خود کو پر بیت اور طاقت و رظاہر کرنے کے لیے متعدد حیلے اور طریقے استعمال کرتے تھے۔

کفار و فیار کی طرف سے پیغام رباني کو بے اثر کرنے کے لیے نفیاتی حربوں کے آثار تاریخ میں ملتے ہیں اور قرآن مجید جگہ جگہ اقوام سابقہ کی ان افتر اپردازوں کی طرف اشارہ کرتا ہے۔ خود جزیرہ عرب کے اندر مشرکین، یہود اور منافقین نے خاتم الانبیاء ﷺ کے خلاف زبردست نفیاتی جنگ برپا کر رکھی تھی۔ منفی پروپیگنڈہ سے آیات الہی کی تکذیب اور دھمکیوں کا ایک طوفان تھا۔ حضور ﷺ اور ان کے صحابہؓ کو خوفزدہ کرنے اور لالج دینے کے لیے پروپیگنڈہ کے مختلف اسلوب اختیار کئے جاتے رہے۔

☆ شعب ابی طالب میں حضور ﷺ اور ان کے خاندان کو محصور کرنا اور معاشرتی اور معاشی بایکاٹ کی حالت میں تین سال گزارنے پر مجبور کرنا اسی نفیاتی پروپیگنڈہ کا نتیجہ تھا۔

☆ قرآن کے موثر پیغام کو نہ سننا اور ڈھونکیاں، باجوں کی محفلیں سجائتے ہوئے اور میلے تفریح گاہیں منعقد کر کے قرآن کے پیغام کو مشتبہ اور غیر اہم بنانا بھی منکرین حق کے پروپیگنڈہ کا حصہ تھا۔ جس کی طرف قرآن نے یوں ارشاد فرمایا:

”یہ منکرین حق کہتے ہیں۔ اس قرآن کو ہرگز نہ سنوا اور جب یہ سنایا جائے تو اس میں خلل ڈالو۔ شاید کہ اسی طرح تم غالب آ جاؤ۔“ (۵)

تجارتی میلے اور جشن منانا بظاہر تفریح اور اشتہار بازی تھی۔ مگر اس کے پس پر وہ مقصد رسول ﷺ کو تھا کرنا تھا۔ یہ پروپیگنڈہ بسا اوقات بڑا موثر ثابت ہوا۔ قرآن کریم میں اسکی طرف اشارہ کرتے ہوئے ارشاد خداوندی ہے۔ ”اور جب انہوں نے تجارت یا کھیل تماشہ ہوتے دیکھا تو اس کی

طرف اپک گئے اور تمہیں کھڑا چھوڑ دیا۔ ان سے کہو، جو کچھ اللہ کے پاس ہے وہ کھیل تماشے اور تجارت سے بہتر ہے۔ اور اللہ سب سے بہتر رزق دینے والا ہے۔” (۶)

شعر و شاعری اور خن گوئی عربوں کا اہم ابلاغی ذریعہ تھا۔ عرب بڑے فصح اللسان تھے۔ پیغام رسالت ﷺ کے خلاف پروپیگنڈہ کے لیے اس میڈیا کو بھی بھر پر استعمال کیا گیا۔ ”کعب بن اشرف ایک متمول یہودی اور مشہور شاعر تھا۔ وہ حضور ﷺ کی شان میں تو ہیں آمیز ہجوم کہتا اور مخالفین کو اکساتا۔ جنگ بدر میں قریش کی شکست کے بعد کہ جا کر مسلمانوں کے خلاف خوب شعرو شاعری کی اور کشتگان بدر کے مریثے لکھے جن میں انتقام لینے کی تحریص و ترغیب تھی۔ جب واپس مدینہ آیا تو شاعری کے ذریعے لوگوں کو آنحضرت ﷺ کے خلاف برائیختہ کرنا شروع کر دیا۔“ (۷)

علام شبلی فرماتے ہیں:

”عربوں میں شاعری کا وہ اثر تھا۔ جو آج یورپ میں بڑے بڑے داش و روزوں کی تقریروں اور نامور اخبارات کی تحریروں کا ہوتا ہے۔“ (۸)

رائے عامد سے اسلام کے خلاف منفی اثرات کو ختم کرنے اور ثابت اثرات مرتب کرنے میں حضرت حسان بن ثابت، حضرت عبد اللہ بن رواحہ، کعب بن مالک، حضرت ثابت بن قیس نے اہم کردار ادا کیا۔ انہوں نے شاعری کی صنف کو جوابی نفیاتی حملہ کے طور پر استعمال کیا۔ آج کل کے مسلمان صحابیوں اور دانشوروں میں لیے یا ایک نمونہ ثابت ہو سکتا ہے۔

کفار اور مشرکین نے اپنے آباؤ اجداد کے دین پر تعصب اور ناقص طرف داری کے سبب نہ صرف آسمانی صداقت اور بے لाग حقیقت کو ٹھکرایا بلکہ اس کو اپنے جھوٹے پروپیگنڈہ کی بھیت چڑھانے کی ان تھک کوشش کی۔ حق و باطل کے ابلاغ میں اس دور کے ماہرین ابلاغ کی مسابقت کی کوششیں برابر جاری رہیں مگر غالبہ بلا آخوند و صداقت کا ہوا۔ اس کا ذکر کرتے ہوئے ابن خلدون اپنے ”مقدمہ“ میں لکھتے ہیں۔

”دور اسلامی کے شعراء عرب کا کلام فضاحت و بلا غت میں شعراء جالمیت کے کلام سے کیوں بلند اور ارفع ہے؟ نظم کی طرح نثر کا بھی یہی حال ہے۔ اسی لیے حسان بن ثابت، عمر بن ابی ربیعیہ، حلیہ، فرزدق، نصیب، عیلان، ذی الرمہ، احوص بشار کے اشعار، خطبات، عبادات اور محاورات (یعنی صحافت اور ادب) کا پلے نابغہ، عمنزہ، ابن کلثوم، زہیر، عالمہ بن عبدہ طرفہ بن العبد کے کلام سے بہت اوپنچا ہے صاحب نظر شخص کا ذوق سیم خود اس فرق کو محسوس کر لیتا ہے اس حقیقت کی وجہ یہ ہے کہ دور اسلامی کے ماہرین ابلاغ کو خوش قسمتی سے قرآن و حدیث کے معجزانہ کلام کے اسلوب سننے کا تفاق ہو۔

اور ان کا طبائع میں یہ اسلوب رج بس گیا اس لئے وہ آسمان بلا غلت کے ستارے بن کر چکے۔“ (۹)

یہود کا پروپیگنڈہ : آنحضرت ﷺ کی ذات کے خلاف یہودیوں کے پروپیگنڈہ کے سبب قریش کا جوش انتقام اس حد تک بھڑک اٹھا کر قریش نے بنو نصر کو پیغام بھیجا ”محمد ﷺ کو قتل کر دو ورنہ ہم خود آ کر تمہارا تحصال کر دیں گے۔“ (۱۰)

ابن جریر طبری فرماتے ہیں۔ ”جہاں تک کعب کے پروپیگنڈہ کا تعلق تھا تو صحابہ اور شاعرہ صحابیات نے اشعار ہی میں ان کے جوابات دیئے اس وقت جب جنگ بدر کی آگ ابھی مٹھنڈی نہیں ہوئی تھی۔ یہودیوں کے سردار نے دوبارہ جنگ کی آگ بھڑکانے کی اعلانیہ سازشیں شروع کر دیں اور مکہ جا کر قریش کو آمادہ جنگ کیا۔ اس پر حضور ﷺ نے اذن اللہ سے مداخلت کی اور کعب بن اشرف کو قتل کر دیا گیا۔“ (۱۱)

پروپیگنڈہ اور افواہوں کے پھیلانے میں یہودیوں اور قریش مکہ کے ساتھ ساتھ مدینہ کے منافقین بھی پیش ہیں تھے۔ بنو نصر کو جب حضور ﷺ نے مدینہ سے جلاوطن کیا تو وسرے یہودی قبیلہ بنو قریظہ نے بنو نصر کا ساتھ نہیں دیا اس کی وجہ یہ تھی کہ بنو نصر اپنے آپ کو اونچی ذات کے یہودی تصور کرتے تھے اور اپنے متنقتوں کا خون بھائیت تھے جبکہ بنو قریظہ کے متنقتوں کی دیت آدمی ہوتی تھی۔ آنحضرت ﷺ نے بنو قریظہ پر یہ احسان کیا کہ دیت اور وسرے معاملات میں ان کو بنو نصر کے برابر قرار دیا مدنیہ کے منافقین نے بنو نصر کی جلاوطنی کے وقت ان کو پیغام بھیجا کہ عبد اللہ بن ابی طرابی دو ہزار آدمیوں کے ساتھ ان کی مدد کرے گا قرآن نے یہود اور منافقین کے اس گھٹ جوڑ کی طرف ان الفاظ میں اشارہ کیا۔

”تم نے دیکھا نہیں ان لوگوں کو جنہوں نے منافقت کی روشن اختیار کی ہے؟ یہ اپنے اہل کتاب بھائیوں سے کہتے ہیں ”اگر تمہیں نکالا گیا تو ہم تمہارے ساتھ نکلیں گے، اور تمہارے معاملے میں ہم کسی کی بات ہرگز نہیں مانیں گے اور اگر تم سے جنگ کی گئی تو ہم تمہاری مدد کریں گے۔“ (۱۲)

کفر کی اس ملت واحدہ کا اہل ایمان کے خلاف در پردہ سازشوں کا سلسلہ عرصے سے جاری تھا۔ اس لئے منافقین مسلمانوں کے درمیان غلط فہمیاں پیدا کرنے اور پروپیگنڈہ کے ذریعے بدگمانیاں پھیلانے کا کوئی موقع ضائع نہیں کرتے تھے حالانکہ بنو نصر کا حضور ﷺ نے جب محاصرہ کیا تو یہودیوں نے منافقین کی مدد کا انتظار کیا مگر عبد اللہ بن ابی اپنے گھر میں دب کر بیٹھ گیا۔ سلام بن مشکم اور کنانہ

نے جی بن اخطب سے پوچھا: بتاؤ بھائی! کہاں ہے ابن ابی اور کہاں ہیں اس کی نوجیں اور اس کی حلیف؟ اس نے بسی کا اظہار کرتے ہوئے کہا۔

”ہماری تقدیر میں یہ جنگ اور بر بادی لٹھی تھی، اس سے اب کوئی مفر نہیں“۔ (۱۳)
بنو ضیر کی جلاوطنی کا واقعہ غزوہ احمد کے بعد و قوع پذیر ہوا جب کہ غزوہ بدر اور احمد کے درمیان ۳۸۰ دن کا فاصلہ ہے۔ جنگ بدر کے رمضان ۱۴ ہجری بہ طابق ۱۵ اکتوبر ۶۲۷ء کو لڑی گئی تھی اور احمد کے میدان میں حق و باطل کا معرکہ ۱۵ اشوال ۳۱ مارچ ۶۲۵ء کو پیش آیا۔ (۱۴)

غزوہ احمد کے دوران یہ افواہ پھیلائی گئی تھی کہ رسول اللہ ﷺ قتل کر دیے گئے۔ اس پر و پیکنڈہ کامسلمانوں پر خاطر خواہ اثر ہوا جبکہ حضرت انس بن نصر نے اس مخالفانہ پروپیکنڈہ کے جواب میں یہ موقف اختیار کیا: پھر زندگی کا فائدہ کیا؟ اور بے گھری سے لڑکر شہید ہوئے۔

قرآن کی روشنی میں ذرائع ابلاغ کا کردار: آج کے دور میں الیکٹرانک اور پرنٹ میڈیا عوام کے اخلاق کو خراب کرتے ہوئے بخی زندگی میں دخل اندازی کر رہے ہیں جس سے لوگ اپنی معاشرتی ذمہ داریوں کو ٹھیک طرح سے پورا نہیں کر پا رہے۔ اخلاقی اور سماجی بنیاد میں کمزور ہو رہی ہیں۔ محبت اور اخوت کی بجائے نفرت نے جنم لے لیا ہے۔ یہ تمام خرابیاں منظر عام پر آنے کے باوجود ختم ہو سکتی ہیں۔ بشرطیکہ ذرائع ابلاغ آزادانہ ذمہ داریوں کے ساتھ شریعت کی روشنی میں اپنے فرائض کو سرانجام دیں۔ اس طرح دور جدید کے ذرائع ابلاغ قرآن و سنت کے فروع میں موثر کردار ادا کر سکتے ہیں۔

قرآن پاک میں اللہ تعالیٰ کے پیغام کو بندوں تک پہنچانے کی ذمہ داری رسولوں پر اس طرح رکھی گئی۔

”اے اللہ کا پیغام پہنچانے والے تیرے پروردگار کے پاس سے جو کچھ تیری طرف اتراءے۔ اس کو پہنچادے“۔ (۱۵)

اس سے ظاہر ہے کہ رسول ﷺ کو زندگی میں یہ کام سونپا گیا کہ وہ اللہ کا پیغام اللہ کی مخلوق تک پہنچائے۔ اس پیغام کو بندوں تک پہنچانا تبلیغ ہے

قرآن پاک میں ہی ارشاد ہے۔

”اور ہم نے تم کو تمام انسانوں کیلئے خوش خبری سنانے والا اور ڈرانے والا ابا کر بھیجا“۔ (۱۶)

گویا نبی کی ذات داعی و مبلغ دونوں کی حیثیت سے واضح ہے اور رسول اکرم ﷺ کے امتی کو بھی تبلیغ میں شریک کیا گیا ہے کیونکہ جب نبوت کا سلسلہ ختم ہو گیا تو ہر امتی کے لئے نیکی اور اچھائی کا پیغام پہنچانے کی انجام دینی کو لازم قرار دیا گیا۔ ایک جگہ اللہ تعالیٰ کا ارشاد ہے: ”اے میرے جبیب ﷺ کہہ دیجئے یہ میرا راستہ ہے کہ میں اور میری اتباع کرنے والا ہر شخص پوری بصیرت کے ساتھ اللہ کے نظام حیات کی طرف دعوت دیتا ہے۔“ (۱۷)

اسی طرح اللہ کے رسول ﷺ کی پیغمبری کرنے والوں کو بھی پیغام الہی لوگوں تک پہنچانے اور حق کی دعوت دینے کا فریضہ سونپا گیا۔ مذکورہ پیغام سے ظاہر ہے کہ یہ پیغام دنیا کے کسی بھی گوشے میں آباد اور کسی بھی عہد میں زندگی سر کرنے والے انسان کیلئے ہے۔ خواہ وہ مسلمان ہو یا غیر مسلم، پڑھا لکھا ہو یا ان پڑھانسائی فطرت میں نیکی اور بدی کا ایک مشترک شور ہوتا ہے۔ ہر اچھا عمل اسلامی اقدار کے زمرے میں آتا ہے۔ گویا اسلام کا پیغام انسانیت کی بھلائی کا پیغام ہے۔

آن خصوصیت ﷺ کے ذریعے سے اخوت و محبت کی تعلیم دی گئی۔ خود قرآن پاک نے آن خصوصیت ﷺ کے مش کا ذکر کرتے ہوئے کہا:-

”ہم نے تمہارے درمیان خود تم میں سے ایک رسول بھیجا۔ جو تم پر ہماری آیات کی تلاوت کرتا ہے تمہارا ترکیہ نفس کرتا ہے۔ تمہیں کتاب اور حکمت کی تعلیم دیتا ہے اور تمہیں وہ باتیں سمجھاتا ہے جو تم نہ جانتے تھے۔“ (۱۸)

اصطلاحات اور طنزیہ الفاظ : ماضی میں پروپیگنڈہ اور نفسیاتی جنگ کے دوران منافقین مختلف اصطلاحات اور طنزیہ الفاظ کا سہارا لیتے تھے۔ ان میں سے انصار کیلئے ”عزت دار“ (عز دار) اور مہاجرین کیلئے ”ذلیل“، یعنی (اذل) کی اصطلاح استعمال ہوتی تھی۔

شعبان ۲ ہجری میں خصوصیت ﷺ کو بنی مصلطہ کی جنگ کیلئے تیار یوں کی اطلاع ملی۔ ایسی اطلاعات کی بروقت وصولی کیلئے خصوصی اہتمام فرمایا کرتے تھے۔ خرملتہ ہی خصوصیت ﷺ ایک لشکر لے کر ان کی طرف روانہ ہوئے تاکہ فتنے کو سراخھانے سے پہلے ہی کچل دیا جائے۔ ابن سعد کے بیان کے مطابق مرتضیع کے مقام پر آنحضرت ﷺ نے اچانک دشمن کو جالیا اور تہوڑے سے مقابلے کے بعد پورے قبیلے کو مال و اسباب سمیت گرفتار کر لیا۔ ابھی لشکر اسلام مرتضیع کے مقام پر ہی پڑا اور ڈالے ہوئے تھا کہ حضرت عمرؓ کے ایک ملازم جہجہ بن مسعود غفاری اور قبلہ خزرج کے ایک شخص اجف سنان بن وبرجمتی کے درمیان پانی پر جھگڑا ہو گیا۔ ایک نے انصاری کو پکارا تو دوسرے نے مہاجرین میں سے کسی ایک کو آواز دی۔ دونوں گروپوں کے درمیان لڑائی ہوتے ہوئے رہ گئی اور معاملہ رفع دفع

ہو گیا۔ رئیس المناقیفین عبد اللہ بن ابی حزرجی نے اس موقع کو غیمت جانتے ہوئے بات کا بتکثر بنا لیا اور انصار کو یہ کہہ کر بھڑکانا شروع کر دیا ”یہ مہاجرین ہم پر ٹوٹ پڑے ہیں اور ہمارے حریف بن بیٹھے ہیں۔ ہماری اور ان قریشی کنگلوں کی مثال ایسی ہے کہ ”کتنے کو پالتا کہ تجھی کو بخوبی کھائے“ یہ سب کچھ تمہارا اپنا کیا وہ رہا ہے۔ تم ہی لوگوں نے ان کو اپنے ہاں لا بسا لیا اور مال و جانیداد میں حصے دار بنا لیا۔ آج اگر تم ان سے ہاتھ کھینچ لو تو یہ چلتے پھرتے نظر نہ آ سیں۔ پھر اس نے قسم کھا کر کہا میدینہ والیں پہنچنے کے بعد جو ہم میں سے عزت والا ہے وہ ذلیل لوگوں کو نکال باہر کر لیا۔ (۱۹)

قرآن نے ان کی اس گفتگو کی شہادت دی۔

”وہ کہتے ہیں کہ ”اگر ہم مدینہ والیں پہنچ گئے تو جو عزت والا ہے وہ ذلیل کو وہاں سے نکال باہر کر لیا“۔ (۲۰)

اللہ تعالیٰ نے ان آیات میں اس پروپیگنڈہ کا جواب دیتے ہوئے فرمایا۔

”حالانکہ عزت تو اللہ اور اس کے رسول ﷺ اور مومنین کیلئے ہے مگر یہ منافق جانتے نہیں ہیں“۔ (۲۱)

”یہ وہی لوگ ہیں جو کہتے ہیں کہ رسول ﷺ کے ساتھیوں پر خرچ نہ کرتا کہ یہ منتشر ہو جائیں“۔ (۲۲)

اس پروپیگنڈہ کے پس منظر میں مسلمان مہاجرین کا معاشی مقاطعہ اور ان کو دیوالیہ کرنا مقصود تھا۔ یہی وجہ تھی کہ بڑائی اور کمتری عزت اور ذلت کے جس تصور کا ابلاغ منافقین کر رہے تھے اور انصار کی معاشی بالادستی اور مہاجرین کے مالی احتیاج کا جس انداز سے اپنے پروپیگنڈہ کے ذریعے اتحصال کرنا چاہتے تھے اس کے پس پر وہ محکمات نہایت شر انگیز تھے۔ ان کے نزدیک اللہ اور اس کے رسول ﷺ کی کوئی اہمیت نہیں تھی کہ جس کیلئے معاشری مفادات کو داؤ پر لگا دیا جائے۔ ان کا مطبع نظر دنیاوی آسانیش اور بہتر ”معیار زندگی“ تھا۔ وہ ”ترقی یافتہ“ کو عزت دار اور معزز اور غربت کے مارے ہوئے غریب یا ”ترقی پذیر“ افراد کو ذلیل اور کمتر تصور کرتے تھے اور دو مسلمانوں کی چیقش سے فائدہ اٹھا کر منافقین اپنے پروپیگنڈہ کے ذریعے اہل ایمان کو بہت بڑے فتنے سے دوچار کرنا چاہتے تھے اور مہاجر مسلمانوں کو ذلیل اور کمتر کے لقب سے نواز کر معاشری پسمندگی کے سبب احسان کمتری میں ان کو بیتلہ کرنا مقصود تھا۔

وہ اس نفیاتی جگ کو حربے کے ذریعے مسلمانوں کو نفیاتی دباو میں رکھنا چاہتے تھے۔ ان منفی عزائم کے باوجود منافقین کی اخلاقی حالت یہ تھی کہ جب حضرت زید بن ارقمؓ کو جہوٹا قرار دیا اور کہا

کہ زیدِ ذاتی دشمنی کی بنیاد پر یہ افواہ پھیلا رہے ہیں۔ خود ان کے اخلاقی دیوالیہ پن کا یہ حال تھا کہ وہ اپنے منفی عزائم کو در پرده رکھ کر حضرت زیدؑ کی حقیقت بیانی کو دس انفار میشن، افواہ اور جوٹا پروپیگنڈہ قرار دینا چاہتے تھے۔ مگر اللہ نے اصل حقیقت کا پرده اس آیت سے چاک کر کے رکھ دیا اور ان کے اپنے الفاظ دہرا کر منافقین کے اس راز کو فاش کر دیا جس کو وہ چھپانا چاہتے تھے۔ اس پر حضور ﷺ نے حضرت زید بن ارقم سے کہا کہ اللہ نے تیری یعنی سچی خبر کی تصدیق کر دی ہے۔ اس طرح حضرت زیدؑ کا وہ وقتی دباؤ بھی ختم ہو گیا جو ہر سچے روپورثیعنی راوی کو اس کی سچی خبر کو جھلانے پر ہوا کرتا ہے۔

یوں صدق کے علم بردار پیغمبر صادق اور ان کے پیروکاروں کو ہر قسم کی جسمانی اور روحی تعزیب و تکذیب سے گزارا گیا کہ سچ اور سچائی کے پیغام کو پھیلنے نہ دیا جائے مگر اللہ کا فیصلہ تھا کہ سچائی کی روشنی کو ظالموں کی افواہوں اور پروپیگنڈہ سے روکانیں جاسکے گا۔

”اب بھلا اس شخص سے بڑا ظالم اور کون ہوگا جو اللہ پر بہتان باندھے حالانکہ اسے اسلام (اللہ کے آگے سر اطاعت جھکا دینے) کی دعوت دی جائی ہو؟ ایسے ظالموں کو اللہ ہدایت نہیں دیا کرتا۔ یہ لوگ اپنے من کی پہنچوں سے اللہ کے نور کو بھانا چاہتے ہیں اور اللہ کا فیصلہ یہ ہے کہ وہ اپنے نور کو پھیلا کر رہے گا خواہ کافروں کو یہ کتنا ہی ناگوار ہو۔“ (۲۳)

پروپیگنڈہ کا جواب قرآن کی روشنی میں: منافقین اور خاص طور پر عبد اللہ بن ابی کی سچی حرکت کا پول کھلنے کے بعد حضرت عمرؓ بے تاب ہو گئے اور حضور ﷺ سے اجازت مانگی کہ منافق کی گردان اڑاویں۔ آپ ﷺ نے فرمایا:

”اے عمرؓ! کیا تم یہ سچ چاپسند کرتے ہو کہ محمد ﷺ اپنے ساتھیوں کو قتل کر دیا کرتے ہیں؟“ (۲۴)

اس سے یہ سبق ملتا ہے کہ افواہ سازی کے جرم میں دین کسی کے خلاف پر تشدد کا رروائی کی اجازت نہیں دیتا چاہے پس پرده منافقین طشت از بام ہی کیوں نہ ہوں۔ حکمت عملی کے لحاظ سے بھی پروپیگنڈہ کا پر تشدد جواب دینے سے ان مقاصد کی تکمیل کی راہ ہموار ہوتی ہے جو افواہ کی تہہ میں کافر ما ہوتے ہیں۔ یہی وجہ تھی کہ رئیس المنافقین کے فرزند حضرت عبد اللہؓ نے جو ایک مخلص مسلمان تھے، حضور ﷺ کے پاس آ کر گزارش کی:

”اگر آپ ﷺ اجازت دیں تو میں خود ہی اپنے باپ کا کام تمام کر دوں؟“

آپ ﷺ نے اطمینان دلایا کہ قتل کے بجائے میں اس پر مہربانی کروں گا یہاں تک کہ

جب عہد اللہ بن ابی مر گیا تو حضور ﷺ نے اس کے کفن کیلئے اپنا کرتا بھجوایا۔ (۲۵) یہ ان لوگوں کے ساتھ رحمت لل تعالیٰ میں ﷺ کا سلوک تھا جو عویٰ ایمان میں سچے اور مخلص نہ تھے اور آپ ﷺ کو اذیت پہنچاتے رہے۔

ذاتیات پر حملہ: تہمت پروپیگنڈہ اور افواہ سازی کی بدترین کارروائی جو آنحضرت ﷺ کے خلاف کی گئی وہ افسانہ افک تھا جو غزوہ بنی المصطلق کے سفر کے دوران پیش آیا۔ منافقوں کے سراغہ عبد اللہ بن ابی کو پروپیگنڈہ کا یہ زریں موقع ہاتھ آیا اور اس نے حضرت عائشہؓ اور حضرت محفوظؓ پر بد کاری کی تہمت لگائی اور حسد اور نفاق کی چنگاری سے افواہوں کی آگ خوب بھڑکائی۔ جب حضور ﷺ مدینہ آئے تو تہمت تراشوں نے خوب جم کر پروپیگنڈہ کیا۔ جھوٹ اور افواہ کس تیزی سے چھلتے ہیں اس کا اندازہ واقع افک سے لگایا جاسکتا ہے۔ اس افواہ یا تہمت کی بازگشت سے مسلمان معاشرہ میں ہمچل بھی گئی اور کئی مخلص مسلمان بھی جھوٹ اور پروپیگنڈہ کے اس زور سے متاثر ہوئے بغیر نہ رہ سکے۔ اس جھوٹ کا مفتری عبد اللہ بن ابی اور اس کا ساتھی زین بن رفقاء تھا جو یہودی منافق کا پیٹا تھا، مگر اس سے متاثر ہونے والے مخلص مسلمانوں میں حضرت مطیع بن اثاشؓ، حضرت حسانؓ بن ثابت اور حضرت حمزةؓ بنت جوش پیش پیش تھے۔ اس بے بنیاد خبر سے عام مسلمانوں اور خود آنحضرت ﷺ کو ہمیں کوفت ہوئی۔ ام المؤمنینؓ کے خلاف یہ جوئی خبر اس انداز سے پھیلائی گئی کہ مسلمان معاشرہ کی رائے عامہ بد ظن ہونے لگی تھی۔ اس لئے حضور ﷺ نے سروے کے طور پر چند مردار چند خواتین کی رائے معلوم کرنا چاہی۔ اس افواہ کے پھیلانے میں بدمقتوں سے زوجہ رسول ﷺ حضرت زینبؓ بنت جوش کی بہن حضرت حمزةؓ بنت جوش بھی ملوٹ تھیں۔ اس لئے آنحضرت ﷺ نے حضرت زینبؓ بنت جوش سے بھی دریافت کیا ”تمہاری کیا رائے ہے؟ تمہاری معلومات کیا ہیں؟ انہوں نے عرض کی:

”میں اپنے کانوں اور آنکھوں (یعنی سمع و بصر) کی حفاظت کرتی ہوں خدا کی قسم عائشہؓ کے بارے میں خیر ہی خبر جانتی ہوں“۔ (۲۶)

یہ اس سوکن کی گواہی تھی جس کے بارے میں خود حضرت عائشہؓ غرماتی ہیں کہ ازواج رسول ﷺ میں سب سے زیادہ نسب سے ہی میرا مقابلہ رہتا تھا۔

اس خلاف حقیقت الزام تراشی پر صحابہ کرامؓ اپنی بھی مغلوبوں میں بھی گفتگو کرتے تھے۔ ایک ماہ تک اس خبر کی بازگشت اور اس پر دعل کا ظہار ہوتا رہا، کیونکہ رسول ﷺ کی شخصیت اتنی عظیم تھی کہ آپ ﷺ کافرمان ”اہم ترین خبر“ (Breaking News) کی حیثیت رکھتا تھا۔ اس لئے آپؓ کے خلاف خبر کی اشاعت بھی غیر معمولی اہمیت کی حامل تھی اس قصہ سے سخت کشیدگی پیدا ہوئی تھی۔ یہ افتر اپر

دازی اور اسکینڈل کی خبر اپنی عین فطرت کے مطابق ایک زبان سے دوسری زبان پر چڑھتی اور پھیلتی جا رہی تھی پالا خرا اللہ تعالیٰ نے بذریعہ وحی خود ہی حقیقت حال کھول کر رکھ دی۔ علامہ قربیؒ لکھتے ہیں۔ ”محققین کی رائے کے مطابق حضرت یوسفؐ پر تہمت زنا الگانی گئی تو اللہ تعالیٰ نے ایک شیر خوار بچ کی زبان سے آپؐ کی براءت کی۔ حضرت مریمؓ پر الزام لگایا گیا تو عیسیٰؐ جو ابھی چند دنوں کے بچے تھے انہوں نے آپؐ کی براءت کی مگر جب منافقین نے حضرت عائشہؓ کو اپنے پروپیگنڈہ اور صریح بہتان کا موضوع بنایا اور ہرزہ سرائی کی تو خود رب کائنات نے آپؐ کی پاکیزگی اور طہارت کی شہادت دی اور رسورۃ النور کی ابتدائی 10 آیات جن کا براہ راست تعلق اس واقعے سے ہے نازل فرمائیں۔“ (۲۴)

عهد حاضر کے تقاضے اور پروپیگنڈہ : ذرائع ابلاغ سے پروپیگنڈہ زمانہ امن میں بھی ہوتا ہے اور زمانہ جنگ میں بھی۔ زمانہ جنگ میں انواہ سازی اور پروپیگنڈہ اپنے پورے عروج پر ہوتا ہے۔ اس لئے ذرائع ابلاغ کی ذمہ داری بہت بڑھ جاتی ہے تاکہ پروپیگنڈہ سے خوف و ہراس نہ پھیلے اور دشمن اپنے عزم میں کامیاب نہ ہو۔ ایسے موقع پر ذرائع ابلاغ کیا کردار ادا کریں؟ اسکی وضاحت قرآن کریم میں یوں کی گئی۔

”جب بھی اس کے پاس امن یا جنگ کی کوئی خبر پہنچتی ہے تو یہ اس کو فوراً نشر کر دیتے ہیں اور اگر یہ لوگ اس کو رسول ﷺ کی طرف یا اپنے میں سے اولی الامرکی طرف لوٹا دیتے تو ان میں سے جو بھی لوگ اس (خبر) کی تحقیق کر سکتے ہیں وہ اس کی حقیقت معلوم کر لیتے اور اگر تم لوگوں پر اللہ کا فضل نہ ہوتا اور اس کی رحمت شامل حال نہ ہوتی تو تم بھی شیطان کے چیچپے چل پڑتے سوائے چند لوگوں کے۔“ (۲۸)

یہ آیت منافقین کی شرارت کے بارے میں نازل ہوئی تھی جو انہیں پھیلا کر معاشرہ میں خوف و ہراس پیدا کرتے تھے۔ اس آیت سے یہ صاف ثابت ہوتا ہے کہ:

”اُفواہیں پھیلانا شیطانی کام ہے اور منافقین کی نشانی ہے۔“ (۲۹)

لہذا ذرائع ابلاغ سے وابستہ ذمہ دار افراد کی یہ ذمہ داری ہے کہ وہ خبر اور افواہ یعنی News اور Disinformatiion میں تمیز کریں اور اس کام کی خاطر کوئی مخصوص ادارہ یا شعبہ قائم کرنیں جو تحقیق و تجزیے کا ذمہ دار ہو اور وہ خبر کی حقیقت معلوم کرے۔ ایسے تجزیاتی اور تحقیقاتی ادارے Research & Analysis Wing

چاہے جگ چھڑنے سے متعلق ہو یا جگ بندی سے بہر حال دور رس اثرات کی حامل ہوتی ہے۔ لہذا محض مالی مفاد کی خاطر دوسرے اخبار یا نشریاتی اداروں سے مسابقت کی خاطر افواہوں کی سرفی جمانا، یا بلا تحقیق خبر نشر کر دینا کوئی قابل تحسین عمل نہیں ہے۔ اس طرح کی جلد بازی شیطان کے اتباع کے متراوف ہے جو اپنی فطرت میں شر پسند اور شر انگیز واقع ہوا ہے۔

دشمن کا پروپیگنڈہ، حکمت عملی، مقاصد کیلئے ہو یا ڈپویٹک، یا پھر کسی میدریا سپر سالار کی ہتک عزت کیلئے افواہ اڑائی جا رہی ہو، حالات کا اور خبروں کا معروضی اور ٹھنڈے دل سے جائزہ لینا ذمہ دارانہ ابلاغ کے لئے ضروری ہے۔ اس میں نظریے کی وضاحت بھی ہوتی ہے اور ملک و قوم کے جائز مفادات کا خیال بھی۔ اپنی جامع معنویت کے اعتبار سے سورۃ النساء کی اس آیت میں اولی الامر سے مراد ہر وہ ذمہ دار شخص ہے جو سول یا فوجی حکام میں سے ہو، کسی نیوز اجنسی یا نشریاتی ادارے کا کرتا ہے جو اپنے مقتنہ، انتظامیہ اور عدیہ کا کوئی ذمہ دار شخص ہو جس کے ادارے کے متعلق ایسی اطلاع بہم پہنچائی جائے۔ جو Disinformation یا افواہ اور پروپیگنڈہ کے غلبے کے سبب عوام الناس کیلئے باعث پریشانی بن سکتی ہوؤں اتفاق میشن کی نفیات کے عنوان سے ابلاغ عام کے مصنف لکھتے ہیں: ”بعض اوقات افواہوں سے حکومت اور ملک و قوم کا خاص انقصان ہوتا ہے۔ خصوصاً جگ و ارقومی ابتلاء کے زمانے میں افواہوں سے پہننا اہم مسئلہ بن جاتا ہے۔“ (۳۰)

ذرائع ابلاغ کی حیثیت چونکہ ایسی بلڈر زکی سی ہے صدق و عدل سے رائے عامہ کو متاثر کر کے وہ معاشرہ کی ثابت رہنمائی کرتے ہوئے اس کو معروف یعنی Approved کی طرف موڑ سکتے ہیں اور ممکر یعنی Disapproved سے بچا بھی سکتے ہیں۔ اس کے بر عکس منفی پروپیگنڈہ کر کے وہ معاشرہ کو ”خبر“ اور ”بہترین“ کے بجائے بدترین نتائج سے بھی دوچار کر سکتے ہیں۔ کیونکہ ”اطلاع“ یعنی Information اور قوت ہے جو فائدہ بھی دے سکتی ہے اور انقصان بھی میدیا در اصل فروغ ابلاغ اور ترسیل اطلاع کا موثر ذریعہ ہے جس میں نت نہیں میکنا لو جی اور جدت آنے سے دنیا کی طنابیں سست کر رہ گئی ہیں اور عالمی بستی کا تصور عمل کے قالب میں ڈھل چکا ہے اس لئے مسلم ممالک کے ذرائع ابلاغ کا کردار نہایت ذمہ دارانہ ثابت اور قرآن و سنت کی ہدایات کے عین مطابق ہونا چاہیے تاکہ دشمن کے شر انگیز پروپیگنڈہ کو ”خبر“ سے بدل جاسکے۔ دین اسلام کا تشكیل کردہ معاشرہ انسانیت کی مکمل رہنمائی کرتا ہے۔ اس معاشرہ کو قائم رکھنے اور دین اسلام کے پیغام امن کو موجودہ دور کے جدید ترین ذرائع ابلاغ کے ذریعے عام کیا جاسکتا ہے جس سے دین اسلام کے ساتھ ساتھ انسانیت بالخصوص امت مسلمہ کی بہت بڑی خدمت بھی کی جاسکتی ہے۔

حوالہ جات

- (1) Wright Charles Mass Communication A Social Ramdom House.N.P.NY.1975. P.12. Perspective.
- (٢) ابن منظور لسان العرب ج-٨۔ دار صادر بیروت ۱۹۹۰ء۔ ص ۳۱۹
 - (٣) استاد فتحی قطب الدین التجار اسلام اور ابلاغ ص ۲۲۷ مترجم: ساجد الرحمن صدیقی،
 - (٤) مہدی حسن، ڈاکٹر ابلاغ عامہ مکتبہ کاروائی لاہور ۱۹۸۳ء ص ۱۵۳
 - (۵) القرآن سورۃ نبیر ۲۲ پارہ نمبر ۲۶ آیت نمبر ۲۶ (حمد سجده)۔
 - (۶) القرآن سورۃ الجمعہ ۲۲ پارہ نمبر ۲۸ آیت نمبر ۱۱
 - (۷) شبلی نعماںی، علامہ سیرت النبی ﷺ ج-اول۔ طبع چہارم مطبع سعیدی قرآن محل کراچی۔ ص ۴۰۶
 - (۸) ایضاً۔ ص ۴۰۹
 - (۹) سید حسن خان، مولا ناترجمہ: ابن خلدون مطبع جاوید پرنس ۲۹، کراچی
 - (۱۰) بحوالہ نمبر ۷۔ ص ۴۰۹
 - (۱۱) تاریخ ابن ہشام ج-۲۔ ص ۲۰-۵۲
 - (۱۲) القرآن سورۃ الحشر آیت نمبر ۱۱
 - (۱۳) محمد کرم شاہ الا زہری، پیر ضیاء اللہ ﷺ طبع ضیاء القرآن مہلکی کیشنز لاہور۔ ص ۴۰۶
 - (۱۴) محمد رفیق ڈوگر الامین ج-۲۔ سن طبع.....لاہور۔ ص ۳۸۳
 - (۱۵) القرآن سورۃ المائدہ پارہ نمبر ۲۶ آیت نمبر ۲۷
 - (۱۶) القرآن سورۃ سباء پارہ نمبر ۲۲ آیت نمبر ۲۸
 - (۱۷) القرآن سورۃ یوسف پارہ نمبر ۱۲ آیت نمبر ۱۰۸
 - (۱۸) القرآن سورۃ البقرۃ پارہ نمبر ۲ آیت نمبر ۱۵
 - (۱۹) مولا نامودودی تفہیم القرآن، ج-۵، ادارہ ترجمان القرآن لاہور اشاعت نمبر ۲۰-۱۹۹۱ء۔ ص ۴۴۰
 - (۲۰) القرآن سورۃ المنافقون پارہ نمبر ۲۸ آیت نمبر ۸
 - (۲۱) ایضاً
 - (۲۲) ایضاً آیت نمبر ۷
 - (۲۳) القرآن سورۃ القصص پارہ نمبر ۲۸ آیت نمبر ۸۔
 - (۲۴) مولا نامودودی تفہیم القرآن، ج-۵، ادارہ ترجمان القرآن لاہور

- (۲۵) اشاعت نمبر ۲۰-۱۹۹۱ء، ص ۱۳
مولانا مودودی تفسیر القرآن، ج-۲، ادارہ ترجمان القرآن لاہور
- (۲۶) اشاعت نمبر ۲۰-۱۹۹۱ء، ص ۲۲۰
بحوالہ نمبر ۱۲ (تاریخ فمیں) ج-اول ص ۲۷۸
- (۲۷) سیرت ابن حشام ج-۲، ص ۳۰۲
- (۲۸) القرآن سورۃ الشاعر پارہ نمبر ۵، آیت نمبر ۸۳
- (۲۹) گوہر حسن، مولانا تفسیر المسائل ج-۱..... طبع۔ مکتبۃ تفسیر القرآن سرداران ص ۳۲۶
- (۳۰) بحوالہ نمبر ۲-ص ۱۷۰